



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३०] काठमाडौं, चैत १७ गते २०३७ साल [संख्या ५०

श्री ५ को सरकार
राष्ट्रिय योजना आयोगको सचिवालयको
सूचना

राष्ट्रिय जनगणना २०३८ को आदेश, २०३७

तथ्याङ्क ऐन, २०१५ को दफा ४ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम "राष्ट्रिय जनगणना २०३८ को आदेश, २०३७" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा, यस आदेशमा—
"विभाग" भन्नाले केन्द्रीय तथ्याङ्क विभाग सम्झनुपर्छ ।

३. राष्ट्रिय जनगणना, २०३८ को लागि तथ्याङ्क सङ्कलन गर्न सक्ने : विभागले तोकिएको कुनै खास अवधिभित्र नेपाल अधिराज्यको यकीन जनसंख्या, जनताको आर्थिक तथा सामाजिक तथ्य चित्रण, धर्म, बसाइँ-सराइ, शैक्षिक योग्यता, वैवाहिक स्थिति, मातृत्व तथा आम्दानी हुने काममा लागेको वा नलागेको व्यक्ति-हरूको विवरणसमेत प्राप्त गर्नको लागि २०३८ सालमा गरिने राष्ट्रिय जनगणनाको सन्दर्भमा अनुसूची १ र २ बमोजिमका कुराहरू सोधी जनगणनाको कार्य गर्न गराउन सक्नेछ ।

आधिकारिकता कुटुण विभागबाट प्रमाणित गरिएपछि मात्र लागु हुनेछ।

४. अधिकृत तथा कर्मचारीहरूको नियुक्ति र मनोनयन : विभागले दफा ३ बमोजिमको जनगणना गर्ने कामको लागि अधिकृत तथा कर्मचारीहरू नियुक्ति गर्न वा मनोनयन गर्न सक्नेछ ।

५. अधिकृत तथा कर्मचारीहरूको काम, कर्तव्य र अधिकार : (१) जनगणनाको काम गर्ने कर्मचारीले आफूलाई तोकिएको जिल्ला वा क्षेत्रमा गई तोकिएको अवधिभित्र सम्बन्धित परिवारको मुख्य वा जिम्मेवार व्यक्तिसंग सोधपूछ गरी अनुसूची १ र २ मा उल्लेखित कुराहरूसंग सम्बन्धित विषयको विवरणको सही जानकारी प्राप्त गरी विभागले तोकेको ढाँचाबमोजिम फाराममा उक्त विवरण भर्नु भराउनु पर्छ ।

(२) उपदफा (१) बमोजिम प्राप्त विवरण वा फारामहरूलाई जनगणनाको काम गर्ने अधिकृत वा कर्मचारीले विभागले तोकेको अवधिभित्र तोकिएको अधिकृत वा कार्यालयमा बुझाउनुपर्छ ।

(३) उपदफा (१) बमोजिमको काममा लागेको अवधिको निमित्त जनगणनाको काम गर्ने अधिकृत वा कर्मचारीले श्री ५ को सरकारले तोकिएको बमोजिम पारिश्रमिक र भत्ता पाउनेछ ।

६. जनगणना गर्ने काममा सहयोग गर्नु पर्ने : जनगणना गर्ने कामसंग सम्बन्धित विभाग, अधिकृत वा कर्मचारीहरूलाई सहयोग गर्नु श्री ५ को सरकारको सबै कार्यालयहरू, सरकारी वा गैर सरकारी संस्थानहरू, स्थानीय पञ्चायतहरू तथा सबै नागरिकको कर्तव्य हुनेछ ।

७. सङ्कलित तथ्याङ्कको उपयोग : सङ्कलित तथ्याङ्कलाई विभागले सम्पादन गरी त्यसको आधारमा जनगणनाको प्रतिवेदन प्रकाशित गर्नेछ ।

तर प्रतिवेदन प्रकाशित नहुँदै विभागले आवश्यक ठानेमा सङ्कलित तथ्याङ्कबाट तयार गरिएको समष्टी वा आंशिक रूपमै पनि विशेष अध्ययन वा अन्वेषण गर्ने व्यक्ति वा संस्थालाई शर्त तोकी उपलब्ध गराउन सकिनेछ ।

220

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-१
(दफा ३ संग सम्बन्धित)

पारिवारिक लगत

१. घर क्रम संख्या:-
२. परिवार क्रमसंख्या:-
३. घर परिवारको मूलीको नाम, थर:-
४. परिवारमा उपस्थित सदस्य संख्या:-
५. ६ महीनाभन्दा बढी समयसम्म परिवारबाट अनुपस्थित सदस्य संख्या:-
६. मृतकको विवरण र मृतकको मृत्यु हुँदाको उमेर:-
७. परिवारको कुनै सदस्य शारीरिक तथा मानसिक कमजोरी भएको भए तिनको संख्या तथा उमेर:-
८. रेडियोको संख्या:-
९. पेशा, (कृषि तथा घरेलु उद्योगसम्बन्धी):-
१०. जवाफ दिनेको सही:-

आधिकारिकतः मूद्रण विभागबाट प्रमाणित गरिएपछि मात्र लागु हुनेछ।

(४)

नेपाल राजपत्र भाग ३

अनुसूची-२
(दफा ३ संग सम्बन्धित)

व्यक्तिगत लगत

कैफियत

१. परिवारको व्यक्तिको नाम, थरः-
२. आमाको क्रमसंख्याः-
३. मूलीको नाताः-
४. लिंगः-
५. उमेरः-
६. जन्मस्थलः-
७. यस जिल्लामा बसोबास गरेको अवधिः-
८. यस जिल्लामा बसोबास गर्नुको मुख्य कारणः-
९. नागरिकताः-
१०. मातृभाषाः-
११. धर्मः-
१२. लेखपढः-
१३. शैक्षिक योग्यताः-
१४. वैवाहिक स्थितिः-
१५. मातृत्व (जायजन्म)ः-
१६. आम्दानो हुने काम गरेको नगरेको तथा सोको विवरणः-

परिवारको प्रत्येक व्य-
क्तिको विवरण लिने

६ वर्ष वा सोभन्दा
माथिको व्यक्तिको विव-
रण लिने ।

१० वर्ष वा सोभन्दा
माथिका व्यक्तिको मात्र
विवरण लिने ।

आज्ञाले-

डा. नरसिंह नारायण सिंह
श्री ५ को सरकारको का. मु. सचिव

५५२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।